

न्यायालय अतिरिक्त जिला मजिस्ट्रेट एवं न्याय निर्णयन अधिकारी, सिरौही
(पीठासीन अधिकारी: के.आर.खौड आर.ए.एस.)

आवेदक:

राजस्थान राज्य जरिये श्री विनोद कुमार शर्मा, खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, सिरौही

बनाम

प्रतिवादी/अभियुक्त

1. अजय कुमार अग्रवाल पुत्र नथमल अग्रवाल, जाति- अग्रवाल, निवासी- सदर बाजार, माउन्ट आबू, जिला- सिरौही (खाद्य कारोबारकर्ता एवं मालिक)
फर्म:- एल. रतिराम मुंशीलाल, सदर बाजार, माउन्ट आबू, जिला- सिरौही
2. दीपेश अग्रवाल पुत्र नाथूलाल अग्रवाल, निवासी- इन्द्र भवन, जैन धर्माशाला, गांधी पार्क रोड, आबूरोड, जिला- सिरौही (खाद्य कारोबारकर्ता एवं सप्लायर)
फर्म:- Krishna Marketing, C/o Balaji Offset, Azad Maidan, Aburoad, Dist. Sirohi
3. अमित माचे, Asst. Manager (खाद्य कारोबारकर्ता एवं नॉमिनी निर्माता फर्म)
फर्म:- Kaira District Co-operative Milk Producers Union Limited,
At. Food Complex, Mogar (Gujrat)- 388340
- 4- Kaira District Co-operative Milk Producers Union Limited,
At. Food Complex, Mogar (Gujrat)- 388340

प्रकरण संख्या: 48/2021

“अर्न्तगत धारा 26 की उपधारा 2(ii) एवं धारा- 51 खाद्य सुरक्षा एवं मानक अधिनियम, 2006 ”

उपस्थिति:

अधिवक्ता श्री राजेन्द्र सिंह आढा, प्रतिवादीगण की ओर से

-: निर्णय :-

दिनांक 05 अप्रैल, 2022

(1) संक्षिप्त में प्रकरण के तथ्य इस प्रकार हैं। आवेदक श्री विनोद कुमार शर्मा, खाद्य सुरक्षा अधिकारी ने प्रतिवादीगण के विरुद्ध यह न्याय निर्णयन आवेदन इस न्यायालय में प्रस्तुत कर अनुरोध किया कि दिनांक 31.10.2020 को 4.15 पी.एम. पर फर्म एल. रतिराम मुंशीलाल, सदर बाजार, माउन्ट आबू, जिला- सिरौही पर गये। वहां पर खाद्य कारोबारकर्ता एवं मालिक की हैसियत से अजय कुमार अग्रवाल पुत्र नथमल अग्रवाल, जाति- अग्रवाल, निवासी- सदर बाजार, माउन्ट आबू, जिला- सिरौही उपस्थित मिले, जो आम जनता को खाद्य पदार्थ फैंट स्प्रेड (डेलिसियस ब्राण्ड) का विक्रय करता है। आवेदक खाद्य सुरक्षा अधिकारी ने निरीक्षण के दौरान आम जनता के उपयोग आने वाले खाद्य पदार्थ फैंट स्प्रेड (डेलिसियस ब्राण्ड) के अमानक होने का शक होने पर खाद्य सुरक्षा एवं मानक अधिनियम 2006 के तहत जांच हेतु नमूना लेने की इच्छा जाहिर की एवं दुकान के अन्दर बिक्री हेतु रखे हुए खाद्य पदार्थ फैंट स्प्रेड (डेलिसियस ब्राण्ड) के 15 पैकड पैकेट (प्रत्येक 500 ग्राम) में से फैंट स्प्रेड (डेलिसियस ब्राण्ड) के 4 पैकड पैकेट (प्रत्येक 500 ग्राम) को जांच हेतु खरीदे एवं फैंट स्प्रेड (डेलिसियस ब्राण्ड) की कीमत 260/- खाद्य कारोबारकर्ता को अदा कर खरीद बिल प्राप्त

.....पेज



मात. जिला मजिस्ट्रेट
सिरौही-307001.

आवेदक खाद्य सुरक्षा अधिकारी ने प्रपत्र 5ए तैयार किया। खाद्य कारोबारकर्ता एवं गवाह के हस्ताक्षर कराये एवं स्वयं आवेदक खाद्य सुरक्षा अधिकारी ने हस्ताक्षर किये। आवेदक खाद्य सुरक्षा अधिकारी ने लेबल तैयार कर लेबलों पर अभिहित अधिकारी के कोड व क्रमांक S-1217, दिनांक, स्थान, खाद्य पदार्थ का नाम आदि अंकित कर उस पर विक्रेता, गवाहान के हस्ताक्षर करवाये एवं आवेदक खाद्य सुरक्षा अधिकारी ने अपने हस्ताक्षर किये। आवेदक खाद्य सुरक्षा अधिकारी ने खरीद शुदा फ़ैट स्प्रेड (डेलिसियस ब्राण्ड) के चारों पैकेटों पर पर एक-एक लेबल लेबल गोंद से चिपकाया। चारों नमूना भागों को अलग अलग खाकी कागज में लपेट कर प्रत्येक भाग पर अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही की हस्ताक्षरयुक्त पेपर स्लिप S-1217 को नियमानुसार गोंद से चिपकाया, प्रत्येक नमूना भाग को धागे से बांध कर नियमानुसार सील चपड़ी किया। प्रत्येक नमूना भाग पर विक्रेता/खाद्य कारोबारकर्ता व गवाहों के हस्ताक्षर करवाये एवं आवेदक खाद्य सुरक्षा अधिकारी ने हस्ताक्षर किये, फिर चारों नमूना भागों को अपने कब्जे/जाप्ते में लेकर मौका फर्द रिपोर्ट तैयार की जिसे खाद्य कारोबारकर्ता अजय कुमार अग्रवाल व गवाह ने पढ़ सुनकर, समझ कर सही मानकर हस्ताक्षर किये व मैंने स्वयं ने हस्ताक्षर किये। फर्द रिपोर्ट पर नमूने को सील करते समय काम में ली गई सील की छाप लगाई गई, फर्द रिपोर्ट मूल ही संलग्न है। फिर कार्यालय पहुँच कर फार्म नंबर 6 की 8 प्रतियां तैयार की व उन पर नमूने को सील करते समय काम में ली गई सील की छाप अंकित की, नमूने के चारों भागों के साथ फार्म नंबर 6 की एक एक प्रति लगाकर चारो नमूना भागों को अलग अलग आउटर कवर में बंद किया, मोटे मजबूत धागे से बांधा व नियमानुसार सील चपड़ी किया। फार्म नंबर 6 की दो प्रतियां अलग से दो लिफाफे में रखकर सील चपड़ी से सिल्ड किया एवं उस पर खाद्य विश्लेषक, जोधपुर का पता अंकित कर आवेदक खाद्य सुरक्षा अधिकारी ने दिनांक 02.11.2020 को नमूने का एक भाग एवं फार्म नं. 6 का एक सील बन्द लिफाफा श्री महेन्द्र कुमार, स्वीपर, कार्यालय मुख्य चिकित्सा एवं स्वास्थ्य अधिकारी, सिरौही के द्वारा खाद्य विश्लेषक, जोधपुर को जमा करवाकर रसीद प्राप्त की तथा दिनांक 31.10.2020 को शेष तीन सील बन्द नमूना भाग मय फार्म नं. 6 का सील बन्द लिफाफा अभिहित अधिकारी एवं मुख्य चिकित्सा अधिकारी, सिरौही को मेरे द्वारा जमा करवाकर रसीद प्राप्त की जो असल संलग्न है। आवेदक खाद्य सुरक्षा अधिकारी को अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही से खाद्य पदार्थ फ़ैट स्प्रेड (डेलिसियस ब्राण्ड) की जांच रिपोर्ट प्राप्त हुई। प्राप्त जांच रिपोर्ट के अनुसार खाद्य कारोबारकर्ता अजय कुमार अग्रवाल से जांच हेतु लिया गया खाद्य पदार्थ फ़ैट स्प्रेड (डेलिसियस ब्राण्ड) का नमूना S-1217 अमानक (Sub-standard) पाया गया है। इस प्रकरण से संबंधित समस्त मूल कागजात मय गजट नोटिफिकेशन, पदस्थापन आदेश, एरिया नोटिफिकेशन के साथे अभियोजन स्वीकृति हेतु प्रस्तुत किये। अभिहित अधिकारी ने पत्रावली का अवलोकन व अध्ययन कर प्रतिवादीगण के द्वारा अमानक (Sub-standard) खाद्य पदार्थ फ़ैट स्प्रेड (डेलिसियस ब्राण्ड) के विक्रय को उक्त अधिनियम की धारा 26 की उपधारा 2(ii) का उल्लंघन पाया जो धारा 51 के तहत जुर्माने योग्य अपराध होने से प्रतिवादीगण के विरुद्ध अभियोजन स्वीकृति जारी कर

....पेज तीन पर



d
प्रति. जिला मजिस्ट्रेट
सिरौही-307001

न्याय निर्णयन आवेदन प्रस्तुत करने हेतु प्राधिकृत किया गया है। प्रकरण में प्रतिवादीगण ने अमानक (Sub-standard) खाद्य पदार्थ फ़ैट स्प्रेड (डेलिसियस ब्राण्ड) का विक्रय करके उक्त अधिनियम की धारा 26 की उपधारा 2(ii) का उल्लंघन किया है। अतः प्रतिवादीगण पर उक्त अधिनियम की धारा 51 के तहत जुर्माना किया जावे।

(2) प्रस्तुत न्याय निर्णयन आवेदन दर्ज रजिस्टर किया जाकर प्रतिवादीगण को विधिवत नोटिस जारी कर तामिल करवाये गये। प्रकरण की सुनवाई के दौरान प्रतिवादीगण की ओर से अधिवक्ता श्री राजेन्द्र सिंह आढा उपस्थित हुये एवं प्रतिवादीगण की ओर से लिखित जवाब प्रस्तुत किया।

(3) प्रकरण में बहस हेतु नियत तिथि 10.3.2022 को आवेदक खाद्य सुरक्षा अधिकारी उपस्थित नहीं हुये। प्रतिवादीगण के अधिवक्ता श्री आढा की बहस सुनी गई, जिन्होंने बहस में यह व्यक्त किया कि आवेदक खाद्य सुरक्षा अधिकारी ने न्याय निर्णयन आवेदन के पद संख्या 3 से 8 में गलत एवं मिथ्या कथन अंकित किये हैं। आवेदक खाद्य सुरक्षा अधिकारी द्वारा प्रतिवादी अजय कुमार अग्रवाल से फ़ैट स्प्रेड (डेलिसियस ब्राण्ड) को क्रय किया जाना व उसकी कीमत अदा करने का कथन गलत है। आवेदक खाद्य सुरक्षा अधिकारी ने प्रतिवादी अजय कुमार अग्रवाल के संस्थान पर कोई कार्यवाही निष्पादित नहीं की है। आवेदक खाद्य सुरक्षा अधिकारी ने खाली कागजों में प्रतिवादी अजय कुमार अग्रवाल क हस्ताक्षर करवाकर कार्यालय में बैठकर पूरी कार्यवाही निष्पादित की है। आवेदक खाद्य सुरक्षा अधिकारी द्वारा फ़ैट स्प्रेड (डेलिसियस ब्राण्ड) को नमूना जांच हेतु क्रय करने की कार्यवाही में किसी स्वतंत्र व्यक्ति के हस्ताक्षर नहीं है, बल्कि बतौर गवाह सरकारी कर्मचारी के हस्ताक्षर हैं, इससे कार्यवाही सन्देह पूर्ण प्रतीत होती है। आवेदक खाद्य सुरक्षा अधिकारी द्वारा खाद्य पदार्थ फ़ैट स्प्रेड (डेलिसियस ब्राण्ड) के नमूना संख्या एस-1217 की जांच रिपोर्ट की प्रति नहीं भिजवाई है और न ही प्रतिवादीगण को ऐसी कोई जांच रिपोर्ट की प्रति प्राप्त हुई है। आवेदक खाद्य सुरक्षा अधिकारी द्वारा यदि जांच रिपोर्ट की प्रति प्रतिवादीगण को पंजीकृत डाक से भिजवाई होती तो उस पंजीकृत डाक की पावती इस न्यायालय में प्रस्तुत करते हैं, लेकिन आवेदक खाद्य सुरक्षा अधिकारी ने ऐसी कोई जांच रिपोर्ट प्रतिवादीगण को पंजीकृत डाक से प्रेषित नहीं की है। जिससे इस प्रकरण में उक्त अधिनियम की धारा 46 की उपधारा 4 का उल्लंघन हुआ है एवं प्रतिवादीगण खाद्य पदार्थ फ़ैट स्प्रेड (डेलिसियस ब्राण्ड) के नमूने के दूसरे भाग की रेफरल लेब से जांच कराने के अधिकार से वंचित रहे हैं। यह कि निर्माता फर्म द्वारा फ़ैट स्प्रेड (डेलिसियस ब्राण्ड) का निर्माण सम्पूर्ण मानकों के अनुसार ही किया जाता है एवं निर्माता द्वारा फ़ैट स्प्रेड (डेलिसियस ब्राण्ड) की निर्धारित मानकों के अनुरूप जांच में सही पाया जाने पर ही बेचा जाता है। निर्माता द्वारा अमानक फ़ैट स्प्रेड (डेलिसियस ब्राण्ड) का निर्माण नहीं किया गया है एवं न ही फ़ैट स्प्रेड (डेलिसियस ब्राण्ड) के साथ कोई छेड़छाड़ की गई है। यह कि फ़ैट स्प्रेड (डेलिसियस ब्राण्ड) खाद्य विश्लेषक, जोधपुर की जांच रिपोर्ट में स्वास्थ्य के लिये असुरक्षित या हानिकारक होना नहीं बताया है। अतः प्रस्तुत न्याय निर्णयन आवेदन को खारिज किया जावे।

.....पेज चार पर

प्रति. जिला रजिस्ट्रार
दिल्ली-307001.

(4) प्रकरण में सुनी गई बहस पर मनन किया गया एवं न्यायालय पत्रावली पर उपलब्ध दस्तावेजों साक्ष्यों का गंभीरतापूर्वक अध्ययन एवं अवलोकन किया तो यह पाया कि दिनांक 31.10.2020 को 4.15 पी.एम. पर आवेदक श्री विनोद कुमार शर्मा, खाद्य सुरक्षा अधिकारी, कार्यालय अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही खाद्य पदार्थों के निरीक्षण हेतु फर्म एल. रतिराम मुंशीराम, सदर बाजार, माउन्ट आबू, जिला- सिरौही पर गये। उक्त फर्म एल. रतिराम मुंशीराम, सदर बाजार, माउन्ट आबू, जिला- सिरौही में खाद्य कारोबारकर्ता व मालिक की हैसियत से अजय कुमार अग्रवाल पुत्र श्री नथमल अग्रवाल, जाति- अग्रवाल, निवासी- सदर बाजार, माउन्ट आबू, जिला- सिरौही उपस्थित मिले, जो आम जनता को खाद्य पदार्थ फैंट स्प्रेड (डेलिसियस ब्राण्ड) का विक्रय करता है। आवेदक खाद्य सुरक्षा अधिकारी ने उक्त फर्म एल. रतिराम मुंशीराम, सदर बाजार, माउन्ट आबू के निरीक्षण के दौरान आम जनता के उपयोग में आने वाले खाद्य पदार्थ फैंट स्प्रेड (डेलिसियस ब्राण्ड) के अमानक स्तर का शक होने पर खाद्य सुरक्षा एवं मानक अधिनियम, 2006 के तहत जांच हेतु नमूना क्य करने की सूचना उपस्थित गवाह श्री विशाल सिंह, वार्ड बॉय, कार्यालय मुख्य चिकित्सा एवं स्वास्थ्य अधिकारी, सिरौही के समक्ष खाद्य कारोबारकर्ता अजय कुमार अग्रवाल को प्रपत्र संख्या 5ए में भरकर दी एवं रसीद प्राप्त की। आवेदक खाद्य सुरक्षा अधिकारी ने गवाह के समक्ष दुकान के अन्दर आलमारी की रैक में आम जनता को बिक्री हेतु रखे हुए खाद्य पदार्थ फैंट स्प्रेड (डेलिसियस ब्राण्ड) के 15 पैकड पैकेट (प्रत्येक 500 ग्राम) में से खाद्य पदार्थ फैंट स्प्रेड (डेलिसियस ब्राण्ड) के 4 पैकड पैकेट (प्रत्येक 500 ग्राम) को खाद्य सुरक्षा एवं मानक अधिनियम, 2006 के तहत नमूना जांच हेतु खरीदा एवं फैंट स्प्रेड (डेलिसियस ब्राण्ड) की कीमत राशि 260/- (अक्षरे रुपये दो सौ साठ मात्र) विक्रेता अजय कुमार अग्रवाल को नकद अदा कर खरीद बिल प्राप्त किया। प्रपत्र संख्या 5ए, नमूना खरीद रसीद बिल मूल ही न्यायालय पत्रावली पर उपलब्ध है जिन पर खाद्य कारोबारकर्ता अजय कुमार अग्रवाल, गवाह एवं आवेदक खाद्य सुरक्षा अधिकारी के हस्ताक्षर किये हुये हैं। आवेदक खाद्य सुरक्षा अधिकारी ने मौके पर लेबल तैयार कर लेबलों पर अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही के कोड एवं क्रमांक S-1217, दिनांक, खाद्य पदार्थ का नाम, नमूना लेने का स्थान आदि अंकित कर प्रत्येक लेबल पर खाद्य कारोबारकर्ता अजय कुमार अग्रवाल व गवाह के हस्ताक्षर करवाये एवं आवेदक खाद्य सुरक्षा अधिकारी ने हस्ताक्षर किये। आवेदक खाद्य सुरक्षा अधिकारी ने खरीदशुदा फैंट स्प्रेड (डेलिसियस ब्राण्ड) के चारों नमूना पैकेटों पर एक-एक लेबल गोद से चिपकाया तथा चारों नमूना भागों को अलग अलग कागज में लपेट कर प्रत्येक नमूना भाग पर अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही की हस्ताक्षरयुक्त पेपर स्लिप S-1217 को नियमानुसार गोद से चिपकाया व प्रत्येक नमूना भाग को धागे से बांध कर नियमानुसार सील चपड़ी किया। प्रत्येक नमूना भाग पर खाद्य कारोबारकर्ता व गवाह के हस्ताक्षर कराये और आवेदक खाद्य सुरक्षा अधिकारी ने हस्ताक्षर किये। तत्पश्चात् चारों नमूनों भागों को आवेदक खाद्य सुरक्षा अधिकारी ने अपने कब्जे/जापते में लिया व मौका फर्द तैयार की गई। मौका फर्द रिपोर्ट पर खाद्य कारोबारकर्ता अजय कुमार अग्रवाल, उक्त गवाह एवं खाद्य सुरक्षा

.....पेज पांच पर

अति. जिला मजिस्ट्रेट
सिरौही-307001.

अधिकारी के हस्ताक्षर किये हुये है। आवेदक खाद्य सुरक्षा अधिकारी द्वारा आवेदन पत्र के साथ प्रस्तुत मूल दस्तावेज फार्म नम्बर 5ए, खाद्य पदार्थ कय का बिल एवं मौका फर्द आदि दस्तावेजों के अवलोकन से यह तथ्य स्पष्ट है कि प्रकरण में खाद्य सुरक्षा अधिकारी द्वारा फर्म एल. रतिराम मुंशीलाल, सदर बाजार, माउन्ट आबू, जिला- सिरौही में खाद्य कारोबारकर्ता एवं विक्रेता अजय कुमार अग्रवाल से खाद्य पदार्थ फ़ैट स्प्रेड (डेलिसियस ब्राण्ड) को खाद्य सुरक्षा एवं मानक अधिनियम, 2006 के तहत वास्ते नमूना जांच कय करने की कार्यवाही विधिवत की गई है।

तत्पश्चात् आवेदक खाद्य सुरक्षा अधिकारी ने खाद्य पदार्थ फ़ैट स्प्रेड (डेलिसियस ब्राण्ड) के चारों नमूना भागों को साथ लेकर कार्यालय पहुँचकर फार्म नम्बर-6 की 8 प्रतियां तैयार की एवं उस पर नमूने को सीलड करते समय काम में ली गई सील की छाप अंकित की तथा चारों नमूना भागों के साथ फार्म नम्बर-6 की एक एक प्रति लगाकर चारों नमूना भागों को प्रत्येक को अलग अलग आउटर कवर में बंद किया व धागे से बांधकर नियमानुसार सील चपड़ी किया। फार्म नम्बर- 6 की दो-दो प्रतियां अलग से दो लिफाफे में रखकर सिल चपड़ी से सिलड किया। तत्पश्चात् आवेदक खाद्य सुरक्षा अधिकारी ने दिनांक 02.11.2020 को नमूने का एक भाग एवं फार्म नम्बर-6 का एक सील बन्द लिफावा श्री महेन्द्र, स्वीपर, कार्यालय मुख्य चिकित्सा एवं स्वास्थ्य अधिकारी, सिरौही के द्वारा खाद्य विश्लेषक, जोधपुर को वास्ते जांच जमा करवाकर रसीद प्राप्त की, जो पत्रावली पर उपलब्ध है एवं उस पर खाद्य विश्लेषक, जोधपुर की नमूना प्राप्ति की रसीद अंकित है। साथ ही, नमूने के द्वितीय, तृतीय व चतुर्थ भाग व फार्म नं. 6 का सील बन्द लिफावे को आवेदक खाद्य सुरक्षा अधिकारी द्वारा अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही को दिनांक 31.10.2020 को जमा कराकर रसीद प्राप्त की गई। विचारणीय प्रकरण में खाद्य पदार्थ फ़ैट स्प्रेड (डेलिसियस ब्राण्ड) के नमूना संख्या S-1217 की खाद्य विश्लेषक, जोधपुर द्वारा प्रस्तुत विश्लेषण रिपोर्ट क्रमांक:L.S./689/Act/2020/694 दिनांक 11.11.2020 के अनुसार आवेदक खाद्य सुरक्षा अधिकारी द्वारा फर्म एल. रतिराम मुंशीलाल, सदर बाजार, माउन्ट आबू, जिला- सिरौही में खाद्य कारोबारकर्ता अजय कुमार अग्रवाल से वास्ते जांच कय किया गया खाद्य पदार्थ फ़ैट स्प्रेड (डेलिसियस ब्राण्ड) का नमूना S-1217 अमानक (Sub-standard) पाया गया है, जो खाद्य सुरक्षा एवं मानक अधिनियम, 2006 की धारा 26 की उपधारा 2(ii) का उल्लंघन है एवं धारा 51 के तहत जुमनि योग्य अपराध है।

पत्रावली पर उपलब्ध दस्तावेजी साक्ष्यों से यह भी स्पष्ट है कि अभिहित अधिकारी एवं मुख्य चिकित्सा एवं स्वास्थ्य अधिकारी, सिरौही के पत्र क्रमांक:एफएसएसए/2020/623-26 दिनांक 24.11.2020 से खाद्य विश्लेषक, जोधपुर की जांच रिपोर्ट की प्रति प्रतिवादी अजय कुमार अग्रवाल, फर्म एल. रतिराम मुंशीलाल, सदर बाजार, माउन्ट आबू व निर्माता Kiara District Co-operative Milk Producer, Union Ltd. को प्रेषित कर पत्र प्राप्ति के 30 दिवस के भीतर अपील आवेदन प्रारूप 8 में प्रस्तुत करने हेतु सूचित किया गया है, लेकिन संबंधित ने अभिहित अधिकारी को अपील आवेदन प्रस्तुत नहीं किया। पत्रावली के अवलोकन से यह भी स्पष्ट है कि प्रतिवादी अजय कुमार अग्रवाल की फर्म एल. रतिराम मुंशीलाल, सदर बाजार, माउन्ट आबू द्वारा खाद्य पदार्थ

....पेज छः पर

द्वारा
सिरौही-307001.

फैट स्प्रेड (डेलिसियस ब्राण्ड) के 500-500 ग्राम के पैकड पैकेटों को बिल नम्बर KM2028946 दिनांक 27.10.2020 के द्वारा फर्म कृष्णा मार्केटिंग से क्रय किये थे, जो प्रतिवादी दीपेश अग्रवाल की फर्म है। प्रतिवादी दीपेश अग्रवाल की फर्म कृष्णा मार्केटिंग द्वारा खाद्य पदार्थ फैट स्प्रेड (डेलिसियस ब्राण्ड) के 500-500 ग्राम के पैकड पैकेटों को गुजरात सहकारी दूध वितरण संघ लिमिटेड, उदयपुर से बिल इनवॉइस नम्बर 172010014288086 दिनांक 13.10.2020 से क्रय किये थे। खाद्य पदार्थ फैट स्प्रेड (डेलिसियस ब्राण्ड) की निर्माता Kiara District Co-operative Milk Producer, Union Ltd. है। इस प्रकार, अमानक (Sub-standard) खाद्य पदार्थ फैट स्प्रेड (डेलिसियस ब्राण्ड) के निर्माण, पैकिंग एवं विक्रय हेतु खाद्य सुरक्षा एवं मानक अधिनियम 2006 की धारा 27 के अनुसार निर्माता Kiara District Co-operative Milk Producer, Union Ltd दोषी है।

अतः खाद्य सुरक्षा एवं मानक अधिनियम, 2006 की धारा 80 के तहत प्रतिवादी संख्या 1 व 2 को दोषमुक्त किया जाकर उक्त अधिनियम की धारा 68 की उपधारा-(1) के तहत राज्य सरकार की अधिसूचना क्रमांक प.1(2)कार्मिक/क-4/08 दिनांक 05.4.2012 के द्वारा प्रदत्त शक्तियों का प्रयोग करते हुए खाद्य सुरक्षा एवं मानक अधिनियम 2006 की धारा- 51 के तहत अमानक (Sub-standard) खाद्य पदार्थ फैट स्प्रेड (डेलिसियस ब्राण्ड) के निर्माण, पैकिंग व विक्रय हेतु निर्माता Kiara District Co-operative Milk Producer, Union Ltd., At Food Complex, Mogar (Guj.)-388340 पर राशि रुपये 20,000/- (अक्षरे रुपये बीस हजार मात्र) की शास्ति (Penalty) अधिरोपित की जाती है। निर्माता फर्म Kiara District Co-operative Milk Producer, Union Ltd., At Food Complex, Mogar (Guj.)-388340 के नॉमिनी अमित माचे, सहायक प्रबन्धक (प्रतिवादी संख्या-3) को आदेशित किया जाता है कि निर्माता फर्म Kiara District Co-operative Milk Producer, Union Ltd., At Food Complex, Mogar (Guj.)-388340 पर अधिरोपित शास्ति (Penalty) की राशि का राष्ट्रीयकृत बैंक से न्याय निर्णयन अधिकारी एवं अतिरिक्त जिला मजिस्ट्रेट, सिरौही के पक्ष में Crossed Demand Draft जिसका भुगतान सिरौही शहर में प्राप्त किया जा सके बनवाकर न्याय निर्णय अधिकारी एवं अति० जिला मजिस्ट्रेट, सिरौही के कार्यालय में 30 दिवस के भीतर जमा करवाये। निर्णय सुनाया गया।



(के.आर.खौड)

न्याय निर्णयन अधिकारी एवं
अति० जिला मजिस्ट्रेट, सिरौही